

تحریک اسلامی اور علم و سنت معاشرہ

ڈاکٹر انیس احمد

اسلامی معاشرے کی ایک پہچان اس میں پروش پانے والی روایت علم ہے۔ اسلام چاہتا ہے کہ اس کا ہر یہ راپنے عقائد، تعلقات اور معاملات کو علم صحیح کی بنیاد پر استوار کرے۔ ایمان کی شہادت خود اس بات کا اعلان ہے کہ ایک شخص ہوش و حواس کے ساتھ، سمجھ بوجھ کر ایک صداقت کی گواہی دیتا ہے کہ وہ صرف اللہ کا بندہ ہے اور اس کے لیے اگر کوئی مثال قابل عمل ہے تو وہ صرف اسوہ رسول صلی اللہ علیہ وسلم ہے۔ علم کی بنیاد پر عمل ایمان کی پہچان ہے۔ اس کے برخلاف اگر قول و عمل میں تضاد پایا جائے اور وہ کچھ کہے جو وہ خود نہ کرے تو قرآن کریم اس کو سخت ناپسندیدہ عمل قرار دیتا ہے: لَمْ تَقُولُوْنَ مَا لَا تَفْعَلُوْنَ ۝ كَبُرَ مَقْتاً عِنْدَ اللّٰهِ أَنْ تَقُولُوْنَا مَا لَا تَفْعَلُوْنَ ۝ (الصف ۲۱-۳) ”تم کیوں وہ بات کہتے ہو جو کرتے نہیں ہو؟ اللہ کے زندگی یہ سخت ناپسندیدہ حرکت ہے کہ تم کہو وہ بات جو کرتے نہیں۔“

اس قول و عمل کے تضاد کو ایک دوسرے تناظر میں نفاق سے تعبیر کیا گیا ہے۔ چار خصلتیں جس شخص میں ہوں گی وہ پکا منافق ہو گا اور جس شخص میں ان میں سے کوئی ایک خصلت ہو گی تو اس کے اندر نفاق کی ایک خصلت ہو گی، یہاں تک کہ وہ اس کو ترک کر دے۔ وہ چار خصلتیں یہ ہیں: جب اس کے پاس کوئی امانت رکھی جائے تو خیانت کرے، جب گفتگو کرے تو جھوٹ بولے، جب وعدہ کرے تو پورا نہ کرے، اور جب کسی سے بھگڑا ہو جائے تو گالی پر آت آئے (عبداللہ بن عمر، بخاری، مسلم)۔ قول و عمل میں یکسانیت اور عمل سے قولی شہادت کا اظہار، ایک قابل محسوس اور

قابل پیاش پیامہ ایمان ہے۔ اس لیے یہ کہنا بے بنیاد ہے کہ ہم کس طرح کسی کے ایمان کو جانچیں۔ جدید اسلوب میں ایمان کی پیاش اعمال (outcomes) سے ہی کی جاسکتی ہے۔ یہ کیسے ہو سکتا ہے کہ ایک صاحب ایمان کو پکار جائے کہ فلاخ و کامرانی کی طرف آؤ اور وہ تجارتی کاموں میں لگ رہے اور دن میں پانچ مرتبہ بلند ہونے والی اللہ کی کبریائی اور عظمت کی پکار سننے کے بعد بھی اس کے قدم مسجد کی طرف نہ اٹھیں۔ فلاخ و کامرانی کی پکار کو دکرنے کے باوجود بھی وہ سمجھتا رہے کہ اس کا ایمان محفوظ ہے۔ ایمان کا مطلب ہی یہ ہے کہ بندگی رب کو صدقی دل و جان سے مانتا ہے اور اس کی شہادت اس کا کامہ عمل پیش کرے۔

اسلامی معاشرے میں وہ فرد قابل تحسین ہے جو فروغ علم میں لگا ہو: ”تم میں سب سے بہتر لوگ وہ ہیں جو قرآن کا علم حاصل کریں اور (دوسروں کو) اس کی تعلیم دیں“ (عن عثمان ابن عفان، بخاری)۔ قرآن کریم علم کو انسانوں میں وجہ امتیاز قرار دیتا ہے۔ اسلام نہ مال و دولت کو، نہ عہدہ اور منصب کو، اور نہ ذات برادری سے ابستگی کو امتیازی مقام دیتا ہے، یہ ان اہل ایمان کو جو زیادہ علم و تقویٰ رکھتے ہیں دوسروں سے افضل قرار دیتا ہے۔ فرمایا گیا: ”ان سے پوچھو کیا جانے والے اور نہ جانتے والے دونوں یکساں ہو سکتے ہیں؟ نصیحت تو عقل رکھنے والے ہی قبول کرتے ہیں“ (الزمر: ۳۹)۔ قرآن کریم بغیر علم بحث و مکالمہ کو ناپسند کرتا ہے: ”اور بعض لوگ جو اللہ کے بارے میں بغیر علم کے اور بغیر ہدایت اور بغیر کتاب روشن کے جھگوڑتے ہیں“۔ (الحج: ۸:۲۲) قرآن کریم نے بے شمار مقامات پر علم اور علم سے وابستہ پہلوؤں کی طرف اشارے کیے ہیں اور عملاً ہر اہم مضمون کے ساتھ اس جملے کا اضافہ کر دیا ہے کہ اَفَلَا تَعْقِلُونَ (البقرہ: ۲۲:۲) ”کیا تم عقل نہیں رکھتے؟“ اَفَلَا يَتَدَبَّرُونَ (النساء: ۲۲:۲) ”کیا وہ سوچتے نہیں؟“ اَفَلَا يَنْظُرُونَ (الغاشیہ: ۸۸:۱۷) ”کیا وہ دیکھتے نہیں؟“ اَفَلَا يَسْمَعُونَ (السجدة: ۲۶:۳۲) ”کیا وہ ساعت نہیں رکھتے؟“ اَمْ عَلَى قُلُوبِ أَفْقَالُهَا (محمد: ۲۷:۲۶) ”کیا انہوں نے اپنے قلوب پرتالے ڈال لیے ہیں؟“ کیا تم گھرائی میں جا کر تلاش نہیں کرتے؟ کیا تم ایسی قوم ہو جو عقل سے عاری ہے؟ کیا تم نے آنکھیں موند لی ہیں؟ کیا تمھارے کان بہرے ہو گئے ہیں؟ کیا تم کائنات پر غور نہیں کرتے؟ کیا تم نے کبھی اپنے اندر چھپی ہوئی کائنات پر غور کیا؟ پھر تم کدھر

چلے جا رہے ہو؟ تم نے کس کو راہ نہما بنا رکھا ہے؟ ان کو جو خود بینائی سے، فہم سے، شور سے، آگئی سے محروم ہیں؟ جو خود اپنے نفع و نقصان پر قابو نہیں رکھتے؟

یہ وہ ثقافت علم ہے جو قرآن کریم اپنے ہر پیر و کار کے اندر جگانا چاہتا ہے اور ہر ذہن کو جنبجھوڑ کر یہ مطالبہ کرتا ہے کہ وہ غور و فکر کرے۔ وہ عقل کی آنکھ کھول کر زمین کو، فلک کو، جہان کو دیکھ کر، مشرق سے ابھرتے سورج کے افق، مغرب میں ڈوبتے سورج کی شفقت اور رضاوں کی نیزگی تو تحقیق اور تجسس کی نگاہ سے دیکھ کر، خالق و مالک کی آیات پر غور و فکر کرتے ہوئے یہ عقلی فیصلہ کرے، کہ کیا اصل حاکم، شارع، مالک اور فرماس روا کوئی انسان، کوئی انسانی فکر یا انسانوں کے کسی گروہ کا مل کر کسی بات کو کہنا ہو سکتا ہے، یا ہر صاحب علم کے اوپر وہ العلیم ہے جو نہ صرف علم بلکہ قوت عمل کی تمام ممکنہ صلاحیتوں سے زیادہ قوت رکھنے والا العزیز، القدیر، القوی، العلیم اور اکبر اور اعلیٰ ہے!

علم کے عمومی ذرائع

اسلام جس روایت اور ثقافت علم کو قائم کرنا چاہتا ہے، اس کا مآخذ اور بنیاد ان تمام بنیادوں سے مختلف ہے جو انسان نے اپنی محدود عقل، تجربے اور مشاہدے کی بنیاد پر دریافت کی ہیں۔ ان بنیادوں میں سب سے پہلے انسانی فکر اور تعقل کو شمار کیا جاتا ہے۔ قدیم ترین تہذیب یوں میں انسان نے کسی نہ کسی شکل میں اپنی عقل کا استعمال کرتے ہوئے بعض باتوں کو درست تسلیم کیا اور بعض کو رد کیا۔ عقل کو حاکم بناتے ہوئے وہ فلسفی کہلانے، اس بات پر مصروف ہے کہ انسانی فکر کا منبع اور مآخذ قوت فکر ہے جسے تلفف (philosophization) سے تعبیر کیا گیا، یعنی انسانی ذہن کا فکری زاویے تعمیر کرتے ہوئے اپنے فکری مفروضوں کی بنیاد پر کسی شے کی حقیقت کا دریافت کرنا۔

ظاہر ہے فکری طور پر جب سارا انحصار ایک مفروضے (hypothesis) پر ہوگا اور اگر وہ مفروضہ خود زمان و مکان کی قید سے آزاد نہ ہو، اور بالفرض حقائق پر مبنی نہ ہو تو جو فکر یا دیوار بننے کی وہ کمی سے نہیں بچ سکتی۔ یہی سبب ہے مغربی فکر میں جن فلاسفہ کو اس طور اور افلاطون سے لے کر ہیگل اور کارل مارکس تک آئیڈیلیزم کے درس سے تعبیر کیا جاتا ہے، وہ انسانی سورج کو اپنارہنماباتے ہیں اور اگر انسانی سورج انھیں یہ بتائے کہ اصل حقیقت مادہ یا matter ہے تو پھر وہ مادیت پرستی کا فلسفہ تعمیر کرتے ہیں، اور اگر عقل یہ کہہ کے تصور یا idea ہر شے کی بنیاد ہے تو وہ idealism کے داعی

بن جاتے ہیں اور طلن و مکان کی وادیوں میں گم رہتے ہیں۔

علم کی دوسری نیاد حواس کے تجربے کو سمجھا جاتا ہے۔ چنانچہ وہ علم حقیقی اور تینی سمجھا جاتا ہے جس کی تصدیق انسانی حواس سے کی جاسکتی ہو۔ اس کو مشاہداتی حقیقت (empirical reality)

قرار دیا جاتا ہے اور جو چیز مشاہداتی طور پر تجربے میں نہ آسکتی ہو اسے عموماً رد کر دیا جاتا ہے۔

علم کا ایک تیسا راز یہ اس ذاتی، روحانی یا مابعد الطبيعیاتی تجربے کو قرار دیا جاتا ہے جو انسان اپنی کوشش اور توجہ سے حاصل کرتا ہے اور جس کے نتیجے میں اسے بعض مخفی حقائق کا ادراک ہوتا ہے اور جسے وہ روحانیت سے تعبیر کرتا ہے۔ چنانچہ باطنی (esoteric) علم وہ سمجھا جاتا ہے جو پردوں میں چھپا ہوا ہو، اور وارداتِ قلبی کے نتیجے میں آشکارا ہو اور اس ذریعے سے حاصل ہونے والا علم معترض اور صداقت پر تینی سمجھا جاتا ہے، کیوں کہ اس طرح وہ جو محدود ہے غیر محدود کے ساتھ رابطے میں آ جاتا ہے۔ اس رابطے کو علم و تجربے کا نقطہ کمال سمجھا جاتا ہے۔

وحی بحیثیت علم حقیقی

قیاسی، تجربی اور روحانی تجرباتی ذرائع علم سے آگے نکل کر قرآن کریم نے علم کے جس سب سے بلند اور حقیقی ذریعے سے تمام انسانوں کو روشناس کرایا اس کا نام وحی الٰہی ہے، جو کسی انسانی کاوش کے نتیجے میں روحانی تجربے کی شکل میں واقع نہیں ہوتی اور نہ اس کا تعلق انسان کی اپنی ذاتی فکر سے ہے کہ جب انسان خواہش کرے تو وجود میں آجائے اور جب خواہش نہ کرے تو معطل ہو جائے۔ یہ وہ معروضی (objective) حقیقت ہے جس کا مشاہدہ روزِ دشمن میں انیاے کرام پر نزولی وحی کے دوران ان کے ہم عصر کیزوں افراد نے خود کیا، اور جس کا واضح ثبوت اپنی اصل یا تحریف شدہ شکل میں، ماضی میں آنے والی کتب سماوی میں انسانی تاریخ میں پایا جاتا ہے۔

وحی الٰہی کے علم کے سب سے زیادہ تینی، حقیقی اور حتمی ذریعے ہونے کی مثال انیاے کرام کا لایا ہوا وہ کلام الٰہی ہے جسے انہوں نے کبھی اپنے آپ سے منسوب نہیں کیا بلکہ ہمیشہ یہ کہا کہ یہ وہ امانت ہے جو ہمیں دی گئی ہے۔ ہمارا کام اس امانت کو جوں کا توں انسانوں تک یا بعض حالات میں مخصوص اقوام تک پہنچانا ہے۔ ہم اس میں نہ اضافہ کر سکتے ہیں نہ کسی۔ اگر ہم ایسا کریں گے تو اپنے اوپر ظلم کریں گے اور اللہ تعالیٰ ہمیں ہماری شہرگ سے بکڑ لے گا۔ گویا وحی کا ایک ایک لفظ،

ایک ایک نقطہ اور حرکت اللہ تعالیٰ کی طرف سے مقرر ہے۔ نبی اس میں زیر کی بھی کی یا زیادتی نہیں کر سکتا۔ یہ نہ تجربی ہے، نہ قیاسی، نہ واروائی بلکہ اپنی نوبیت کا الگ اور منفرد کلام، علم، نور اور ہدایت ہے۔ یہ اس حقیقتی کی طرف سے آتی ہے جس کے علم کی کوئی حد نہیں ہے۔

الْمُتَعْلِمُ أَنَّ اللَّهَ يَعْلَمُ مَا فِي السَّمَاءِ وَالْأَرْضِ طَإِنْ ذَلِكَ فِي كِتَابٍ طِإِنْ ذَلِكَ عَلَى اللَّهِ يَسِيرٌ^۵ (الحج: ۲۲) کیا تم نہیں جانتے کہ آسمان و زمین کی ہر چیز اللہ کے علم میں ہے؟ سب کچھ ایک کتاب میں درج ہے۔ اللہ کے لیے یہ کچھ بھی مشکل نہیں ہے۔

چوں کہ اس نے ہی انسان کو وحی کے ذریعے علم دیا، اس لیے کہ وہ نہ صرف پوری کائنات بلکہ جتنی کائناتیں آج تک وجود میں آئیں اور آئیدہ و وجود میں آئیں گی، ان سب کا علم رکھتا ہے۔ اس لیے وہ انسان کے مبلغ علم سے بھی مکمل واقفیت رکھتا ہے۔ وَ اللَّهُ يَعْلَمُ مَا تُسْرُونَ وَ مَا تُعْلَمُونَ^۵ (النحل: ۱۹) ”حالاں کہ وہ تمہارے کھلے سے بھی واقف ہے اور حچپے سے بھی۔“ اس علم حقیقی کی اشاعت اور اس پر عمل کرنے کی دعوت کا آغاز ان پانچ آیات سے ہوا، جو پہلی وی کی شکل میں نازل ہوئیں:

إِقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلْقٍ ۝ إِقْرَأْ وَرَبِّكَ الْأَكْرَمُ ۝ الَّذِي عَلِمَ بِالْقلمِ ۝ عَلِمَ الْإِنْسَانَ مَا لَمْ يَعْلَمْ ۝ (العلق
۵-۱:۹۶) پڑھو (اے نبی) اپنے رب کے نام کے ساتھ جس نے پیدا کیا، مجھے ہوئے خون کے ایک لوٹھرے سے انسان کی تخلیق کی۔ پڑھو اور تمہارا رب بڑا کریم ہے جس نے قلم کے ذریعے سے علم سکھایا، انسان کو وہ علم دیا جسے وہ نہ جانتا تھا۔

اس علم کے رکھنے والے، سمجھنے والے، اس پر عمل کرنے والے اور اس کی اشاعت کرنے والے اور وہ جو اس سے آگاہ نہ ہوں، کس طرح برابر ہو سکتے ہیں۔ اس لیے قرآن کریم نے انسانوں کے مراتب و درجات کا تعین ان کے رنگ، نسل، لسان، قومیت، صوبابیت سے نہیں بلکہ علم کی بنیاد پر کیا:

أَمَنْ هُوَ قَانِتٌ أَنَاءَ الْيَلَى سَاجِدًا وَقَائِمًا يَحْذِرُ الْآخِرَةَ وَيَرْجُوُ رَحْمَةَ

رَبِّهِ طُقْلُ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ طِنَّمَا يَنْذَكُرُ
أُولُوا الْأَلْبَابِ ۝ (الزمر: ۳۹) (کیا اس شخص کی روشن بہتر ہے یا اس شخص کی) جو
مطیع فرمان ہے، رات کی گھریلوں میں کھڑا رہتا اور سجدے کرتا ہے۔ آخرت سے ڈرتا
اور اپنے رب کی رحمت سے امید لگاتا ہے؟ ان سے پوچھو کیا جانے والے اور نہ جانے
والے دونوں کبھی کیساں ہو سکتے ہیں؟ نصیحت تو عقل رکھنے والے ہی قبول کرتے ہیں۔

اسی بات کو دوسرا مقام پر یوں بیان فرمایا گیا:

يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَlisِ فَافْسَحُوا يَقْسِحَ
اللَّهُ لَكُمْ حِلٌّ وَإِذَا قِيلَ انْشُرُوا فَانْشُرُوا يَرْفَعَ اللَّهُ الَّذِينَ آمَنُوا مِنْكُمْ
وَالَّذِينَ أُوتُوا الْعِلْمَ ذَرْجِتِ طَوَالَلَّهِ بِمَا تَعْمَلُونَ خَيْرٌ ۝ (المجادلہ
۱۱: ۵۸) اے لوگو جو ایمان لائے ہو، جب تم سے کہا جائے کہ اپنی محلوں میں کشادگی
پیدا کرو تو جگہ کشادہ کر دیا کرو، اللہ تھمیں کشادگی بخٹھے گا۔ اور جب تم سے کہا جائے کہ
اٹھ جاؤ تو اٹھ جایا کرو۔ تم میں سے جو لوگ ایمان رکھنے والے ہیں اور جن کو علم بخشاگی
ہے، اللہ ان کو بلند درجے عطا فرمائے گا، اور جو کچھ تم کرتے ہو اللہ کو اس کی خبر ہے۔

وہی کے ذریعے انسانوں کو جس علم سے نوازا گیا قرآن کریم اسے اللہ تعالیٰ کی طرف سے
اپنے بندوں پر ایک فضل، نعمت اور رحمت سے تعبیر کرتا ہے کیوں کہ اسی علم کی بنابر روشنی رکھنے والی
آنکھ میں بینائی اور سوچنے والے دماغ میں جلا ہوتی ہے۔ اگر اس علم کو کمال دیا جائے تو دماغ نامی چیز
رکھنے اور ذہن نامی غیر مادی شے کے دھوکے کے باوجود ایک انسان، حیوان بلکہ اس سے بدتر بن سکتا ہے۔

وَلَقَدْ ذَرَانَا لِجَهَنَّمَ كَثِيرًا مِنَ الْجِنِّ وَالْأَنْسِ لَهُمْ قُلُوبٌ لَا يَقْفَهُونَ بِهَا
وَلَهُمْ أَعْيُنٌ لَا يُبَصِّرُونَ بِهَا وَلَهُمْ أَذَانٌ لَا يَسْمَعُونَ بِهَا طُوْلِثَ
كَالْأَنْعَامِ بِلْ هُمْ أَضَلُّ طُوْلِثَ هُمُ الْغَفِلُونَ ۝ (اعراف: ۷۶-۷۹) اور یہ
حقیقت ہے کہ بہت سے جن اور انسان ایسے ہیں جن کو ہم نے جھٹم ہی کے لیے پیدا کیا
ہے۔ ان کے پاس دل و دماغ ہیں مگر وہ ان سے سوچتے نہیں۔ ان کے پاس آنکھیں
ہیں مگر وہ ان سے دیکھتے نہیں۔ ان کے پاس کان ہیں مگر وہ ان سے سنتے نہیں۔

وہ جانوروں کی طرح ہیں بلکہ ان سے بھی زیادہ گئے گزرے، یہ وہ لوگ ہیں جو غفلت میں کھوئے گئے ہیں۔

اسلامی روایت علم میں کتاب کا مقام

قرآن کریم نے اپنے لیے جس مختصر نام کا انتخاب کیا وہ 'الكتاب' یعنی The Book ہے جو معرفہ ہونے کی بنابر قیامت تک کے لیے اصل کتاب کی حیثیت رکھتی ہے، اور اپنے سے قبل آنے والی تمام کتابوں میں جو حق نازل کیا گیا تھا اس کی تصدیق، اور جو اضافے اور تحریف کی گئی اس کی اصلاح کر کے احسن الحدیث کو انسانوں کے سامنے کھول کر رکھ دیتی ہے۔

قرآن کی دوسری عظیم سورت کا آغاز ہی الکتاب کے تذکرے سے ہوتا ہے جو یہک وقت کم از کم تین اہم پہلوؤں کی طرف متوجہ کرتی ہے۔

اولاً: ہدایت، رہنمائی، حکمت، دانائی، نور اور صراطِ مستقیم اس کتاب میں معین (definite) کردی گئی ہے۔ اس میں نہ کوئی ظنی بات ہے، نہ گمان نہ شبہ بلکہ اعلیٰ ترین علم یقین اور علمِ حقیق اگر کوئی ہو سکتا ہے تو وہ الکتاب ہے۔

دوسری جانب یہ کتاب ہے، جسے قیامت تک غور اور تحقیق کے ساتھ پڑھا [قراءَ يَقْرَأُ] جاتا رہے گا۔ الکتاب کو نازل کرنے کا واضح مفہوم ہی یہ ہے کہ آؤ اس علم و نور کی طرف، اسے نہ صرف پڑھو بلکہ اس کے ایک ایک لفظ پر ایک مرتبہ نہیں سیکھوں مرتبہ غور کروتا کہ اس کے اندر چھپے ہوئے علم کے خزانے کی چند کرنوں سے فیض یا ب ہو سکو۔ قرآن کریم کا نزول اور الکتاب کا آنا ایک کتابی ثقافت کا احیا تھا کہ وہ جنہیں آج تک اُسی کہہ کر خطاب کیا جاتا تھا، وہ اس عظیم کتاب کے حامل بن کر دنیا میں اس کتاب کے ذریعے علمی، فکری، ثقافتی، معاشی، سیاسی، معاشرتی، قانونی، تعلیمی اور اخلاقی انقلاب برپا کر سکیں۔ اس الکتاب نے بار بار متوجہ کیا کہ اس کے بھیجنے والے نے اسے انتہائی آسان بنا دیا ہے۔ تو کوئی ہے جو اسے پڑھے، بار بار پڑھے اور اس پر غور کرے۔

ایک تیرا پہلو جو الکتاب سے وابستہ ہے، وہ اس آفاقی کتاب اور تحریر کے ذریعے اس کے ماننے والوں کو خود ایک تحریری روایت کی طرف متوجہ کرنا ہے تاکہ علمِ محض سماعی نہ رہے بلکہ تحریری شکل میں آگے سے آگے بڑھتا جائے۔ جن خوش نصیبوں نے اس پیغام کو پڑھا اور سننا

انھوں نے ایک نہیں بلکہ اس الکتاب میں اجمالی علم کی سیکڑوں تشرییحات اور تفصیلات تلاش کر کے انسانی تحریری سرمایہ میں گراں قدر اضافے کیے اور آج تک کیے جا رہے ہیں۔

الکتاب کی اس عظمت اور اہمیت کے علی الرغم آج کا نوجوان اپنے ارد گرد کے ماحول سے اپنی واپسی کی بنا پر سوچتا ہے کہ کتب مبنی کی جگہ اگر وہ بر قی ذرائع علم کو اختیار کرے تو نہ صرف بر ق رفاری کے ساتھ بلکہ وسعت کے ساتھ وہ بہت سی معلومات کو حاصل کر سکتا ہے۔ سو شل میڈیا آج ایک ناقابل تردید ابلاغی انقلابی قوت ہے۔ اس کے صحیح استعمال سے سیاسی انقلابات واقع ہو سکتے ہیں۔ یہ تو سیع علم کا ایک اہم انقلابی ذریعہ بن چکا ہے۔ لیکن اس تمام فائدے کے باوجود سو شل میڈیا ایک ذریعہ (means) تو ہے، ایک مأخذ (origin) نہیں ہے۔ اس کا مأخذ افراد کے تاثرات، احساسات، تعبیرات، تجزیے اور تحریر ہیں، جو تمام تر دعوؤں کے باوجود محدود، وقت، قیاسی اور ظنی رہیں گے، جب کہ الکتاب علم کے حقیقی اور جامع مأخذ کا مقام رکھتی ہے اور جس کی بنیاد پر انسانی علم وجود میں لا یا جا سکتا ہے۔

سو شل میڈیا لازمی طور پر ایک جدید ذریعہ ہے جو علم کے نشوونامہ میں غیر معمولی طور پر مددگار ہے لیکن اس کا یہ مطلب لینا کہ اب کتاب اور الکتاب کی ضرورت میں کمی ہو سکتی ہے کسی بھی لحاظ سے درست نہیں ہو سکتا۔ ہاں، الکتاب پر مبنی علم کو آج نہ صرف تحریر بلکہ بر قی ذرائع سے کم سے کم وقت میں تمام انسانوں تک پہنچایا جا سکتا ہے اور اس کا یہ استعمال ایک دعوی مطالبے کی حیثیت رکھتا ہے۔ کتاب سے رشتہ اور کتاب کی طرف رجوع بہر صورت ایک دینی، تحریکی اور علمی مطالبہ ہے۔ قرآن کریم نے اپنے بارے میں ”ممبین“ کے لفظ کا استعمال اس لیے کیا ہے کہ اس کی ہربات میں، مبنی بر دلیل آسان اور واضح ہونے کے ساتھ غور و فکر کی دعوت دیتی ہے۔ نہ صرف خود یہ الکتاب بلکہ اس کے زیر سایہ وجود میں آنے والا علمی ورش اور روایت بھی اس بات کی مقاصی ہے کہ اس سے استفادہ ایک بار نہیں بار بار کیا جائے۔ شاید بعض نوجوان اس بات کو مبالغہ سمجھیں لیکن یہ حقیقت ہے کہ قرآن کریم کے زیر سایہ جو علمی روایت خود دور حاضر میں وجود میں آئی خصوصاً مولانا ابوالاعلی مودودیؒ نے ہر قسم کی مدافعانہ فکر سے آزاد ہو کر، فکری اعتماد اور دلیل کی قوت کے ساتھ ثابت طور پر قرآن کی فکر کو اپنی سلسلیں تحریر میں بیان کیا، وہ بھی اس بات کی مستحق ہے کہ

اسے بار بار پڑھا جائے۔ وہ تفہیم القرآن کے حواشی ہوں یا قرآن کی چار بنیادی اصطلاحیں، اسلامی عبادات پر تحقیقی نظر ہو یا خطبات اور دینیات یا دعویٰ اسلامی کا مقصد اور طریق کار، ان میں سے ہر ہر تحریر کو جتنی مرتبہ بھی پڑھا جائے گا دعوت دین اور فہم قرآن کا کوئی نہ کوئی نیاز اور یہی علم میں آئے گا۔ الکتاب کا یہ مجرہ ہے کہ اس کے زیر سایہ ہر زمانے میں جو تحریر دل کی گہرائیوں سے نکلتی ہے وہ خود زندگی کی حامل بن جاتی ہے۔

الکتاب کے تصویر علم کی اولین بنیاد اعلیٰ کی جانب سے پہنچی ہوئی وہ صداقت ہے جو زندگی کے ہر شعبجہ کا احاطہ کرتی ہے۔ اگر صرف ان پانچ آیات پر غور کیا جائے جو پہلی وی کی شکل میں نازل ہوئیں تو جہاں علیٰ سفر کا آغاز اس حقیقت سے ہوتا ہے وہاں پڑھتے، کا ادب کیا ہو گا۔ کیا انسان صرف اپنی بصارت اور ساعت پر بھروسہ کر کے پڑھنے کا عمل کرے یا وہ العلیم اور علم کے خالق کے نام سے مطالعہ کرنے اور غور و فکر کرنے کا آغاز کرے۔

فرمایا گیا: اللہ کے نام سے پڑھو۔ ساتھ ہی یہ بات بھی سمجھادی گئی کہ اس پڑھنے والے کی اپنی تخلیق اور حیثیت کیا ہے اور نہ صرف وہ بلکہ تمام حیاتیاتی دنیا (biological world) کس طرح وجود میں آئی ہے۔ وہ انسانی پیدائش کا نقطہ آغاز ہو یا نباتات و حیوانات اور آبی حیات کا وجود، خالق حقیق نے ہی اسے پیدا کیا ہے اور تمام طبیعیاتی دنیا (physical world) کا خالق بھی وہی ہے جس نے نہ صرف قلم سے انسان کو علم سے فیض یاب کیا بلکہ قلم ہی انسانی تہذیب کی نشوونما، سائنسی تحقیقات، مکمل اور ابلاغی ذرائع کے وجود میں آنے کا ذریعہ بنا۔ الکتاب سے مسلسل طالب علمانہ تعلق ہی ایک انسان میں حق و باطل میں فرق، اخلاقی اور غیر اخلاقی عمل میں تمیز اور عدل اور ظلم میں تفریق پیدا کر سکتا ہے۔

علم کی اصل بنیاد اعلیٰ کا دیا ہوا علم ہے جس کا کچھ ضروری حصہ تخلیق آدم کے وقت انسانیت کو دیا گیا اور پھر وفا فتوّہ کتابوں کے ذریعے اس میں اضافہ کیا جاتا رہا، حتیٰ کہ الکتاب نے آکر علم کو جتنی شکل دے دی۔ اس قطعی اور حتمی علم کے لانے والے اللہ تعالیٰ کے اپنے منتخب کردہ انبیاء کے کرام تھے۔

انبیاء بطور معلمین

اللہ سبحانہ و تعالیٰ کی بے شمار رحمتوں میں سے ایک عظیم رحمت انبیاء کے کرام کو حاملین وہی

بنا کر بھیجنا اور وحی کے علمِ حقیقی کے ذریعے انسانوں کی فکر و عمل کی تطہیر ہے۔ قرآن کریم نے اس حقیقت کو چار مختلف مقامات پر معمولی تبدیلی ترتیب کے ساتھ ہمیں سمجھایا ہے۔ اختصار کی بنا پر ہم صرف ایک مقام کا تذکرہ کرنا کافی سمجھتے ہیں۔ فرمایا گیا:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَنْذُلُوا
عَلَيْهِمُ الْيَتِيمَ وَيُرْزِكُهُمْ وَيُعْلِمُهُمُ الْكِتَابَ وَالْحِكْمَةَ حَ وَإِنْ كَانُوا مِنْ
قَبْلُ لَفْيٍ ضَلَالٍ مُّبِينٍ ۝ (آل عمرن ۱۶۲:۳)

درحقیقت اہل ایمان پر اللہ نے یہ بہت بڑا احسان کیا ہے کہ ان کے درمیان خود انہی میں سے ایک ایسا پیغمبر اٹھایا جو اُس کی آیات انھیں سناتا ہے، اُن کی زندگیوں کو سفارتا ہے اور ان کو کتاب اور داناتی کی تعلیم دیتا ہے، حالانکہ اس سے پہلے یہی لوگ صریح گمراہیوں میں پڑے ہوئے تھے۔

قرآن کریم اس آیت مبارکہ اور سورہ بقرہ (۱۵۱ و ۱۲۹:۲) اور سورہ جمعہ (۲:۲۲) میں بھی اسی پہلو کی طرف متوجہ کرتا ہے کہ انہیاً کرام بطور داعی جس مقصد کے لیے بھیجے جاتے ہیں وہ جامع شکل میں چار وظائف ہیں۔

● تلاوت آیات: اول یہ کہ اللہ کے کلام کو وہ جس شکل میں، جن الفاظ میں، اور الفاظ کی جس اداگی و صحت کے ساتھ ان پر نازل ہوا ہے، اس میں بال برا بر تبدیلی کے بغیر جوں کا توں بطور امانت انسانوں تک پہنچا دیں۔ جو بھی اس امانت کو وصول کرے گا اب یہ اس کا فرض ہو گا کہ ایک سچے امین کی طرح وہ بھی اس کلامِ عزیز کو آگے پہنچانے کا فریضہ ادا کرے۔

گویا تحریکی کا رکن ہو یا تیادت، جب تک وہ اس کلامِ عزیز کے امین کی حیثیت سے اس کے الفاظ کو صحیح طور پر ادا نہیں کرتے وہ اس بارہ امانت کو صحیح طور پر نہ سمجھے ہیں نہ اس کے اہل قرار دیے جاسکتے ہیں۔ انہیاً کرام بطور معلم اور داعی پہلا کام یہی کرتے ہیں کہ اپنے ماننے والوں کو اس عظیم کلام کو صحیح طور پر شیخ شہیر کر پڑھنے، تلاوت کرنے اور اس پر غور کرنے کی تربیت دیں۔ یہ علمی اور فکری تطہیر کا مقدمہ ہے۔

● تعلیم کتاب: دوسرا کام اللہ تعالیٰ کی نازل کردہ اس عظیم کتاب کی تعلیم ہے۔ یہ کام پہلے کام کا تسلسل ہے اور بنیادی فریضہ رعوت ہے۔ یعنی ہر تحریکی کا رکن اور قائد کا قرآن کریم کی تعلیمات کا

براؤ راست سمجھنا، احکام کی حلت و حرمت، ترجیح، تطبیق، تخصیص، تدپیر سے نہ صرف آگاہی بلکہ اپنے قول فعل میں اس کو اس طرح سمودینا کہ جو بات کبی جائے اس کے لیے قرآن و سنت سے ایک دلیل داعی میں موجود ہو۔ جو عمل کیا جائے، اس کے لیے فیصلے کی بنیاد قرآن کریم کی کوئی آیت یا شارع عظیم صلی اللہ علیہ وسلم کا کوئی عمل یا ارشاد ہو۔ تعلیم کتاب سے مراد مخصوص کتاب میں درج آیات کالغوی مفہوم اور گرامر کے قادر کی روشنی میں کسی لفظ کا مصدر اور اس کے مختلف استعمالات کو بیان کر دینا نہیں ہے، بلکہ ہر لفظ کی آج کے حالات میں مناسبت اور تطبیق کرتے ہوئے اپنے ظن و گمان پر نہیں بلکہ خود قرآن کریم کے دیگر مقامات سے دلیل اور سیرت پاک سے شہادت فراہم کرنا ہے۔

● تزکیہ و تربیت: تیسری اہم ذمہ داری جوانبیاے کرام اور خصوصاً خاتم النبیین صلی اللہ علیہ وسلم پر ڈالی گئی وہ تزکیہ ہے۔ ہر وہ فرد جو ایک عام کارکن ہو یا قائد، اس پر یہ ذمہ داری قولِ اسلام سے شعوری طور پر خود بخود عائد ہو جاتی ہے کہ وہ تزکیہ کے عمل کو سمجھے اور اس پر عمل کرے۔ صحیح تزکیہ وہی ہو گا جس کا ذکر قرآن کریم ان چار مقامات پر کر کے پھر پوری کتاب میں اس کے مختلف پہلوؤں کو بیان کر دیتا ہے۔

تزکیے کے عمل کو قرآن کریم نے خود بہت وضاحت سے مختلف مقامات پر بیان کر دیا ہے کہ اسے کس طرح کیا جائے اور اس کی سب سے مکمل اور عملی شکل خاتم النبیین صلی اللہ علیہ وسلم کی حیات مبارکہ کی شکل میں، رہتی دنیا تک ہمارے سامنے قابل عمل نہونے کے طور پر رکھ دی ہے۔

قَدْ أَفْلَحَ مَنْ تَنَزَّكَ ۝ وَذَكَرَ اسْمَ رَبِّهِ فَصَلَّى ۝ (الاعلیٰ ۸۷: ۱۳-۱۵) ”فلاح پا گیا جس نے تزکیہ اختیار کیا اور اپنے رب کا نام یاد کیا پھر نماز پڑھی“۔

اس کی وضاحت یوں کروی: يَا إِيَّاهَا الْمُزَمِّلُ ۝ قُبْحَ الْيَلَّ إِلَّا قَلِيلًا ۝ نِصْفَةَ أَوْ اَنْقُصُنْ مِنْهُ قَلِيلًا ۝ اوْ زِدْ عَلَيْهِ وَرَبِّنِي الْقُرْآنَ تَرْتِيلًا (المزمول ۲۳: ۱-۷) ”اے اوڑھ پیٹ کرسونے والے، رات کو نماز میں کھڑے رہا کرو گر کم، آدمی رات، یا اس سے کچھ کم کر لو، یا اس سے کچھ بڑھا دو، اور قرآن کو خوب ٹھیک ہی کر پڑھو۔“

نماز، تہجد اور قرآن کا رشتہ انتہائی قریبی اور حقیقی ہے۔ اللہ کا ذکر اور اس کی یاد نماز کی شکل میں اور قیام میں رکوع میں، حتیٰ کہ پہلو پر لیٹئے ہوئے بھی، اللہ کا ذکر اختیار کرنا تزکیہ نفس اور تزکیہ ذات

کی اعلیٰ شکل، خود کلامِ عزیز نے متعین فرمادی اور اس وہ پاک نے اسے تاریخ کی روشن مثال بنادیا۔ مال کے تزکیے کے لیے زکوٰۃ فرض کی گئی اور وقت اور تعلقات کے تزکیے کے لیے روزے کی سنت، لیکن اس میں بھی تزکیہ نفس کشی کا نام نہیں بلکہ توازن و اعتدال سے سنت پاک کے دائرے میں رہتے ہوئے روزے رکھنا تجویز کیا گیا۔

مشہور حدیث کے مطابق، جب آپؐ کے تین اصحابؐ نے امہات المؤمنینؓ سے یہ سمجھنا چاہا کہ آپؐ کے لیل و نہار کیسے گزرتے ہیں، جب انھیں بتایا گیا تو انھوں نے آپؐ کی عبادت کی مقدار کو کم تصور کیا۔ کہنے لگے: نبی صلی اللہ علیہ وسلم سے ہمارا کیا مقابلہ، ان سے نہ تو پہلے گناہ ہوئے نہ بعد میں ہوں گے۔ ہم مخصوص نہیں، ہم تو عام انسان ہیں۔ اس لیے ہمیں عبادت میں کثرت کے ذریعے تزکیہ نفس کرنا چاہیے۔ چنانچہ ایک نے قصد کیا کہ تمام رات نماز میں مصروف رہے گا۔ دوسرے نے عزم کیا کہ مستقل روزہ رکھے گا اور تیرے نے طے کیا کہ میں عورتوں سے الگ تھلگ رہوں گا، کبھی شادی نہ کروں گا۔ تزکیے کی ان تینوں شکلوں کو خاتم النبیین نے یک قلم منسون کرتے ہوئے تو ازان و عدل کے ساتھ تزکیے کی تعلیم فرمائی اور یہ اصول طے فرمادیا کہ نیکی سمجھ کر جو کام آپؐ کی سنت کے علی الرغم کیا جائے گا وہ ایسے فرد کو آپؐ کی امت سے خارج کرو گے۔ اس طرح دنیا کے تمام مذاہب کے تصور تزکیہ نفس اور ریاضت باطنی کو رد فرماتے ہوئے آپؐ نے ایک صالح شخصیت، صالح معاشرہ اور عادلانہ تہذیب کی تغیر کے لیے اپنی سنت پر عمل کو شرط اول قرار دے کر انحراف کے تمام راستے بند کر دیے۔

یہ تزکیہ ایوان اقتدار اور خود اقتدار کا بھی کیا جائے گا۔ چنانچہ حضرت مولیٰ اور حضرت ہارونؑ کو فرعون کے اقتدار اعلیٰ کو چیخ کرنے کے لیے صحیح وقت و صیت کی گئی: ”جاوہم دونوں فرعون کے پاس کہ وہ سرکش ہو گیا ہے [حد سے بڑھ گیا ہے] اس سے نرمی کے ساتھ بات کرنا شاید کہ وہ نصیحت قبول کرے یا ذر جائے۔“ (طہ: ۲۰-۲۳: ۲۲۲)

یہ تزکیہ میدانِ جہاد میں بھی ہے کہ اپنی جان اور مال کو اللہ تعالیٰ کی رضا اور اس کے حکم کو سر بلند کرنے کے لیے لگادیا جائے۔ یہ غیر اخلاقی ثاقفی معاملات کا بھی ہے کہ ان سے پاک دامن رہتے ہوئے ان کی جانب کسی رمحان کے بغیر گزر جایا جائے۔ وَالَّذِينَ هُمْ عَنِ اللَّغْو

مُعْرِضُونَ ۵ (المومونون ۳:۴۳) ”اور غویات سے اعراض کرتے ہیں (ذور رہتے ہیں)۔“
 مزید فرمایا گیا کہ اللہ کے بندے کس طرح اپنے اوپر مکمل قابو کر کے اپنا تزکیہ کرتے ہیں:
 رحمٰن کے (صلی) بندے وہ ہیں جو زمین پر نرم چال چلتے ہیں اور جاہل آن کے منہ
 آئیں تو کہہ دیتے ہیں کہ تم کو سلام۔ جو اپنے رب کے حضور بھجے اور قیام میں راتیں
 گزارتے ہیں، جو دعا نیں کرتے ہیں کہ ”اے ہمارے رب، جہنم کے عذاب سے ہم کو
 بچائے، اُس کا عذاب تو جان کالا گو ہے، وہ تو بڑا ہی بُرا مستقر اور مقام ہے۔“ جو خرج
 کرتے ہیں تو نہ فضول خرچی کرتے ہیں نہ بخل، بلکہ آن کا خرچ دونوں انہاؤں کے
 درمیان اعتدال پر قائم رہتا ہے۔ جو اللہ کے سوا کسی اور معبد کو نہیں پکارتے، اللہ کی
 حرام کی ہوئی کسی جان کو ناقص ہلاک نہیں کرتے، اور نہ زنا کے مرتكب ہوتے ہیں۔ یہ
 کام جو کوئی کرے وہ اپنے گناہ کا بدلہ پائے گا، قیامت کے روز اس کو مکرر عذاب دیا
 جائے گا اور اسی میں وہ ہمیشہ ذلت کے ساتھ پڑا رہے گا۔ (الا یہ کہ کوئی (ان گناہوں
 کے بعد) توبہ کر چکا ہو اور ایمان لا کر عمل صالح کرنے لگا ہو۔ ایسے لوگوں کی بُرا ایسوں کو
 اللہ بھلاکیوں سے بدل دے گا اور وہ بڑا انغور و رحیم ہے۔ جو شخص توبہ کر کے نیک عمل
 اختیار کرتا ہے وہ تو اللہ کی طرف پلٹ آتا ہے جیسا کہ پلنے کا حق ہے۔ (اور رحمٰن کے
 بندے وہ ہیں) جو جھوٹ کے گواہ نہیں بنتے اور کسی لغو چیز پر آن کا گزر ہو جائے تو
 شریف آدمیوں کی طرح گزر جاتے ہیں۔ (الفرقان ۲۵:۴۳-۴۷)

الله تعالیٰ نے تزکیے کا کام بعد میں آنے والے کسی فرد یا افراد کی جگہ، خود خاتم النبیین صلی اللہ
 علیہ وسلم کی ذمہ داری قرار دے کر، ہمیشہ ہمیشہ کے لیے وہ دروازے بند کر دیے جن میں کوئی اور یہ
 تعلیم دے کہ میرے تجربے میں فلاں عمل سے یہ بات آئی ہے، اس لیے اس طریقے سے تزکیہ کیا
 جائے۔ شارع اعظم صلی اللہ علیہ وسلم سے زیادہ تر کیے کی تربیت دینے والا نہ آج تک کوئی پیدا ہوا
 ہے نہ ہوگا۔ اس لیے تحریک کے ہر کارکن کا فرض ہے کہ وہ قرآن کریم اور سیرت پاک میں تلاش
 کرے کہ سچائی کے ان دو سچشوں نے کن کاموں کے ذریعے نفس کا تزکیہ، عقل کا تزکیہ، مال کا
 تزکیہ، وقت کا تزکیہ، خاندان کا تزکیہ، ثقافت کا تزکیہ، سیاست کا تزکیہ، باہمی تعلقات کا تزکیہ اور

عالیٰ سطح پر فکر اور عمل کا تزکیہ کرنے کی تعلیم اور عملی مثال ہمارے سامنے رکھ دی ہے، تاکہ الہی ایمان نظرن و نگران اور قیاس کی جگہ سنت پاک کی پیروی کرتے ہوئے اپنے مال، اپنے جسم و روح، اپنی صلاحیت، اپنی فکر، اپنے اختیارات، انسانی تعلقات اور معاملات، غرض پوری زندگی کا تزکیہ کر سکیں۔ اس کام میں قائد اور کارکن میں کوئی فرق نہیں۔ جو حکم قائد صلی اللہ علیہ وسلم کو دیا گیا کہ وہ رات کے کچھ حصے کو اللہ کے حضور سرگوشی کرنے کے لیے مخصوص فرمائیں وہی حکم ایک عام کارکن کا ہے تاکہ وہ سیدہ عائشہؓ کی روایت کردہ حدیث کی روشنی میں کم از کم دور رکعت جیسے مختصر عمل کو اپنا ذریعہ تزکیہ بنالے۔ یہاں یہ بات ذہن میں رہے کہ اس بظاہر چھوٹے عمل کو حدیث میں بڑے عمل سے تعبیر کیا گیا ہے کیوں کہ اس چھوٹے سے عمل سے اگر اللہ اور رسولؐ خوش ہوتے ہیں تو یہ دور رکعت ایک بہت بڑی ریاضت ہے۔ اس سے بھی زیادہ جس کے لیے بعض مذاہب میں سنیاں اور روحانیت کے متواں ۳۰، ۳۰ سال جنگلوں اور بیاناتوں میں سرگردان رہتے ہیں۔

● تعلیم حکمت: انپاے کرام کا چوچھا اہم مشن اور مقصد نبوت تعلیم حکمت ہے۔ مفسرین کا اس پر اتفاق ہے کہ حکمت سے مراد خاتم النبیین صلی اللہ علیہ وسلم کی سنت ہے، یعنی آپؐ کا کسی کام کا کرنا، کسی بات کا حکم زبانی طور پر دینا، یا کسی بات کے واقع ہونے پر خاموشی کے ذریعے اس کی توثیق فرمانا۔ یہ حکمت اور سنت بھی قرآن کریم کی طرح آفتابی ہے اور جس طرح قرآن کریم پر غور اور تحقیق کرنے کے بعد تعلیم کیا جاتا ہے کہ شارع کا مقصد اور حکم کیا ہے، اسی طرح سنت اور حکمت پر بھی غور کرنے کے بعد اس کی تطبیق کی جائے گی۔ حیاتِ طیبہ نے جس طرح عبادات اور معاملات میں رہنمائی فراہم کی ہے ویسے ہی عقود (المائدہ: ۵) اور معاملات میں، قانون صلح و بندگ میں، بین الاقوامی تعلقات میں، تجارت و تہذیب و معاشرت میں مستند رہنمائی فراہم کی ہے۔

تحریکی قیادت اور کارکنوں پر یہ فرض عائد ہوتا ہے کہ وہ غور و فکر کر کے یہ دیکھیں کہ کس طرح آج کے حالات میں سنت اور حکمت کی تطبیق کی جائے گی۔ وہ وقتی سیاسی مفاہمت ہو یا طویل المیعاد دعویٰ، فلاجی، سیاسی اور فکری حکمت عملی، ہر، ہر معاملے میں یہ دیکھنا ہو گا کہ سنت پاکؐ ہمیں اس حوالے سے کیا بینیاد اور ولیل فراہم کرتی ہے۔ نہ صرف خاتم النبیین صلی اللہ علیہ وسلم کا اسوہ بلکہ دیگر انبیاء کرامؐ کا اسوہ آج کے سیاسی معاملات میں کن مصادر کو تقویت دیتا ہے اور کن باتوں

سے روکتا ہے۔ الکتاب نے اسی بنا پر ہمیں احسن القصص سے نوازا ہے کہ حضرت یوسفؑ کا اسوہ ہو یا حضرت ابراہیمؑ، حضرت اسماعیلؑ، حضرت موسیؑ، حضرت سلیمانؑ اور حضرت داؤدؑ اور دیگر انبیاء کرامؑ کا اسوہ، ان سب روش مثالوں کو سامنے رکھ کر، ہم کس طرح نصوص پر منی سیاسی اور دعویٰ حکمت عملی وضع کریں۔

عدل اجتماعی کا قیام

ان چار جامع اصولوں کے ساتھ الکتاب نے خاتم النبین صلی اللہ علیہ وسلم اور دیگر انبیاء کی دعوت اور اسوہ کے دو اہم پہلوؤں کی طرف بھی متوجہ کیا ہے، یعنی ان کا انسانوں کے معاشرے سے ظلم، حقوق کی پامالی، فتنہ و فساد، عناد و عداوت کو دور کرتے ہوئے عادلانہ معاشرے کا قیام، **لِيَقُومُ النَّاسُ بِالْقِسْطِ** (حدید ۷:۵) "تاکہ لوگ انصاف پر قائم ہوں"۔

دعوت دین کا بنیادی مقصد ایک ایسے معاشرے اور ریاست کا قیام ہے، جس میں نہ صرف انسانوں بلکہ جیوانوں اور بیاتات تک کے حقوق کی ادائیگی کو فریضہ قرار دے دیا گیا۔ عدل کا قیام انہیا کے مشن کا ایک اہم پہلو ہے۔ یہ عدل انسان کے اپنے نفس سے شروع ہوتا ہے اور بذریعہ اہل خانہ، والدین اور بیوی بچے ہوں یا پڑوی اور محلے دار، ضرورت مند ہوں یا بے کس، یا وہ حیوانات بھی جنہیں وہ بار برداری کے لیے استعمال کرتا ہو، وہ ملازم جن سے وہ کام لیتا ہے، حتیٰ کہ وہ پانی کا ایک قطرہ جو وہ بلا ضرورت بہاتا ہے، یا وہ ایک نہیں سی چڑیا ہے جسے وہ بلا وجہ مار دیتا ہے۔ عدل ان تمام امور کا احاطہ کرتا ہے۔ غرض یہ عدل اجتماعی اسلامی دعوت کا وہ اہم پہلو ہے جس کے بغیر کوئی تحریک اسلامی اپنا مشن پورا نہیں کر سکتی۔ تحریکات اسلامی دراصل معاشرتی سیاسی، معاشری عدل کے قیام اور ظلم و استھصال کے خاتمے کے لیے بڑا ہوتی ہیں۔ یہ کوئی معاشرتی تبدیلی کی علم بردار عادلانہ تحریکات ہوتی ہیں۔

اس کے ساتھ ایک اور اہم پہلو دعوت دین اور نظام اسلامی کا مکمل طور پر قائم کرنا [لِيُظْهِرَةً عَلَى الدِّينِ كُلِّهِ (النوبہ ۹: ۳۳)] "تاکہ اسے پوری جنس دین پر غالب کر دے" ہے۔ گویا الکتاب جس روایت علم کی طرف بلاتی ہے، وہ دین کی مکمل تعلیمات کو بغیر اس میں کوئی کمی بیشی کیے جوں کا توں، بغیر کسی مددخت اور معدترت کے، ہر دور کی زبان میں کھل کر پیش کرنے

کی تعلیم دیتی ہے، اور دوسری جانب مکمل دین کے نظام کو دنیا میں نافذ اور راجح کر کے انسانیت کی فلاح، عدل کے قیام اور اخوت کے فروغ کا سبب بن جاتی ہے۔ اسلام دین و دنیا کی تفریق کو رد کرتا ہے جیسا کہ ایک حدیث میں فرمایا گیا ہے کہ اللہ تعالیٰ نے اہل ایمان کے لیے تمام زمین کو مسجد بنادیا ہے۔ تحریکات اسلامی کا اصل مقصد اللہ کی زمین پر اللہ کی مکمل بندگی کے نظام کا قیام ہے۔

ثقافت علم کا اہم تقاضا

تحریک اسلامی کا ایک بنیادی کام تطہیر افکار اسی بنا پر ہے کہ وہ انبیاء کرام اور خاتم النبیینؐ کے اسوہ کی پیروی کرتے ہوئے ان پچھے بنیادی فرائض کو جیسا ان کا حق ہے ادا کر سکے۔ اس فرض کی ادایگی میں سب سے پہلے تحریک کو اپنی صفوں میں ثقافت علم کو تازہ کرنا ہوگا۔ یہی وجہ ہے کہ قرآن کریم پار بار کہتا ہے کہ اسے ٹھیہ ٹھیہ کر، سمجھ کر پڑھا جائے۔

کیا تحریک میں شامل ہوتے وقت بطور ایک شرط کے چند کتب کا مطالعہ بغایہ تمام زندگی کے دوران ایک شخص کو طلب علم سے بے نیاز کر سکتا ہے؟ کیا تحریکی لٹریچر کا ایک مرتبہ پڑھ لینا مقصودِ دعوت، طریقِ دعوت، ہدفِ دعوت، حکمتِ دعوت، ترجیحاتِ دعوت اور تنظیمِ دعوت کے حوالے سے کافی ہو سکتا ہے؟ کیا کسی کا مغضض ۲۰ سال سے ایک تحریک سے وابستہ ہونا اس بات کی دلیل ہو سکتا ہے کہ وہ مقصودِ دعوت، حکمتِ دعوت، طریقِ دعوت اور تنظیمِ دعوت سے پوری واقفیت رکھتا ہے اور ان میں فرق کو سمجھتا ہے اور ان کے حوالے سے قرآن و سنت سے دلیل پیش کر سکتا ہے؟ یہ جاننے کے لیے کسی اعلیٰ درجے کی سائنس کی ضرورت نہیں، صرف دولمحات کے لیے تہبا بیٹھ کر اپنے احساب کی ضرورت ہے اور ہر کارکن اور قائد جان سکتا ہے کہ وہ کس حد تک علم کے حسن کی خوبیوں سے آ راستہ ہے اور اسے کس حد تک تطہیر فکر کے عمل کو دہرانے کی ضرورت ہے۔

تحریکی لٹریچر کے حوالے سے ایک عام غلط فہمی یہ پائی جاتی ہے کہ مولانا مودودیؒ اور ان کے رفقے کا رgne ایک خاص دور کی مخصوص ضروریات کے پیش نظر دین کی تشریع کی، جب کہ اب حالات بدل چکے ہیں، اس لیے وہ لٹریچر اب تاریخ کا حصہ ہے۔ اس سلسلے میں پہلی بات یہ ذہن میں رکھنے کی ہے کہ مولانا مودودیؒ نے دین کی جو جامع تشریع کی اور دین کے اجتماعیت کے پہلو کو اجاگر کیا وہ تھا ان کی تعبیر نہیں، بلکہ ان سے قبل حضرت شاہ ولی اللہ دہلویؒ کی فکر کا رخ بھی یہی

تھا۔ اسی پہلو کو علامہ اقبال نے اپنی شاعری میں پیش کیا اور سیرت النبی پر جو علمی کتب تحریر ہوئیں ان سب کا مطیع نظر ہمیں رہا کہ نبی کریم صلی اللہ علیہ وسلم کی دعوت کسی خاص دور کے لیے اور دین کے کسی خاص پہلو پر مرکوز نہیں تھی بلکہ مکمل دین کی دعوت تھی۔ اس لیے سید مودودی کا اس دور میں انتہائی عقلی اور نصوص پر مبنی دلائل سے یہ بات پیش کرنا ہر دور کے لیے ایک اصول کی حیثیت رکھتا ہے۔ دین کے اصول وقت کے ساتھ نہ بدلتے ہیں اور نہ ان میں کوئی قدامت ہوتی ہے۔

اگر دین کے اجتماعیت کے پہلو کو اب سے ۲۰ سال پہلے اجگر کرنا ضروری تھا تو کیا آج اس کی ضرورت نہیں ہے؟ کیا کل جس اسلامی نظامِ میہمت کا قیام ضروری تھا آج اس کی ضرورت نہیں ہے؟ کل جس طرح سیاسی اقتدار ان لوگوں کے پاس ہونا چاہیے تھا جو امین اور صادق ہوں تو کیا آج یہ اصول بدل جائے گا؟ کیا کل جس شوریٰ کی ضرورت اور فرضیت تھی آج وہ باقی نہیں رہے گی؟ اس لیے یہ خیال کہ اب کسی اور دعوت کی ضرورت ہے، نہ عقل کا مطالبہ ہے اور نہ دین کے صحیح فہم کا پتا دیتا ہے۔ دین کے اصول چوں کہ عالم گیر اور آفاقی ہیں اس لیے وہ پاکستان سے باہر بھی یکساں قابل عمل رہیں گے۔ یہاں یہ بات پیش نظر رہے کہ فقہ کا ایک قاعدہ یہ ہے کہ حالت کی تبدیلی سے حکم بھی تبدیل ہو جاتا ہے۔ مولانا مودودی بھی اس سے اچھی طرح واقف تھے لیکن اس قاعدے کا مطلب یہ ہے کہ حالات کے لحاظ سے حکمت عملی وضع کی جائے گی۔ یہ مطلب نہیں کہ کل جو حرام تھا وہ آج حلال ہو جائے گا۔ شراب جیسے حرام تھی ویسی ہی رہے گی۔ اگر شراب کی جگہ کسی نشر آور شے نے لے لی ہو تو وہی حکم اس کے لیے ہو گا۔

حکمت عملی میں بھی قرآن کریم نے انبیاء کرام کی خصوصی مثالوں سے جن پہلوؤں کی طرف ہمیں متوجہ کیا ہے وہ مستقل اصولوں کی حیثیت رکھتے ہیں۔ فرعون کے پاس بھیتھے ہوئے یہ حکم دینا کہ اس جابر، ظالم، دعواے خدائی کرنے والے سے بھی قول لیں، (زندگی سے بات کرنا) کا استعمال کیا جائے۔ آج بھی وہی حکم ہے چاہے دعوت کا مخاطب دنیا کا سب سے زیادہ طاقت کا دعویٰ کرنے والا ملک ہی کیوں نہ قول لیں، موعظ حسنة، شہادت حق، استقامت، صبر، ایثار و قربانی، اجتہادی طرزِ فکر اور جہد مسلسل میں لگ رہنا، وہ اصول دعوت ہیں جو تحریر کی لٹریچر کی جان، اور قرآن و سنت سے براہ راست ماخوذ ہونے کی بنا پر، ان میں کوئی تغیر و اتع نہیں ہو سکتا۔ ہاں، شہادت حق کے لیے

دعوت کے کس مرحلے میں ترجیحات کیا ہوں گی، وقت اور حالات کے لحاظ سے توسعی دعوت کے نئے طریقے کیا ہو سکتے ہیں؟ اس کا تعلق اُس فقہی اصول سے ہے جس کا ذکر اُپر کیا گیا ہے اور یہ فیصلہ کرتے وقت نہ مدد ہنت ہو گی اور نہ باطل کے ساتھ وفاداری۔

جب تک اپنی صفوں میں روایت علم کو تازہ نہ کر لیا جائے ایک تعلیمی انقلاب کے عمل کو ملک گیر کرنے کا کام دینی صحت کے ساتھ نہیں کیا جاسکتا۔ روایت علم کے قیام کے لیے یہ شرط نہیں ہے کہ جب تک ہر کارکن اور ذمہ دار مجتہدانہ مقام تک نہ پہنچ جائے صرف تطہیر فکر ہی کی جاتی رہے۔ اسلام میں پورے داخل ہونے کا آسان مفہوم یہی ہے کہ زمان و مکان کی قید سے آزاد ہو کر، اس نیت سے آغاز ہو کہ زیادہ سے زیادہ قرآن و سنت کی پیر وی کی جاسکے۔ اس عمل کے آغاز کے ساتھ ہی سیاسی، معاشی اور معاشرتی تبدیلی اور فلاح کے لیے دیگر کاموں کا کرتے رہنا ضروری ہے۔ یہ نہیں ہو سکتا کہ تطہیر فکر کے عمل کے لیے سال مخصوص کر دیے جائیں، جب تک یہ سات سال نہ گزر جائیں کوئی اور کام نہ کیا جائے۔ ایسا کرنا قرآن و سنت کی ہدایت کے منافی ہو گا۔ ہر آنے والا دن یہ مطالبہ کرتا ہے کہ جو کچھ ایک انسان کے بس میں ہو وہ اس پر عمل کرے، اور اس انتظار میں نہ رہے کہ جب تک وہ ایک ایسے مقام پر نہ پہنچ جائے جو اُس کے خیال میں ایک عالم کا ہے وہ دین کی دعوت نہ دے۔ خاتم النبیین صلی اللہ علیہ وسلم کا فرمان کہ بلغوا عنی ولو آیة کا واضح مفہوم ہے کہ ۲۳ سال تک انتظار نہ کیا جائے کہ جب تک مکمل قرآن سمجھ کر اور عملاً زندگی میں نافذ نہ ہو جائے گا، ایک داعی باہر نکل کر اپنا کام شروع نہیں کرے گا۔ انسان کی جواب وہی بھی جو وہ جانتا ہے اور جو وہ جان سکتا ہے اس پر ہے، جو وہ نہ جان سکتا ہو اور نہ جانتا ہو اس پر نہیں ہے۔

تحریکات اسلامی کا نقطہ آغاز وہ بنیادی اصول ہیں جن کی طرف قرآن عظیم ہمیں متوجہ کرتا ہے۔ اسلامی دعوت کے ان فکری ستونوں کو شعوری طور پر سمجھ لیا جائے تو پھر تعمیر عمارت، تعمیر حیات اور تعمیر طن کا نقشہ خود بخود واضح ہو جاتا ہے، اہداف کا تعین ہو جاتا ہے، اور اللہ تعالیٰ اپنی جانب سے روایت علم کی حکمت عملی وضع کرنے میں آسانیاں پیدا کر دیتا ہے۔